

EBA/GL/2026/05

7 ta' Mejju 2026

Linji Gwida

li jemendaw il-Linji Gwida EBA/GL/2016/07 dwar l-applikazzjoni tad-definizzjoni ta' inadempjenza skont l-Artikolu 178 tar-Regolament (UE) Nru 575/2013.

1. Obbligi ta' konformità u ta' rapportar

Status ta' dawn il-linji gwida

1. Dan id-dokument jinkludi linji gwida maħruġin skont l-Artikolu 16 tar-Regolament (UE) Nru 1093/2010¹. Skont l-Artikolu 16(3) tar-Regolament (UE) Nru 1093/2010, l-awtoritajiet kompetenti u l-istituzzjonijiet finanzjarji għandhom jagħmlu kull sforz possibbli biex jikkonformaw mal-linji gwida.
2. Il-Linji Gwida jipprovdu l-fehma tal-EBA dwar Prattiki Superviżorji xierqa fis-Sistema Ewropea ta' Superviżjoni Finanzjarja jew dwar kif id-dritt tal-Unjoni għandu jiġi applikat f'qasam partikolari. L-awtoritajiet kompetenti kif iddefiniti fl-Artikolu 4, il-punt (2) (i-ii-iii-iv-v-vi-vii) tar-Regolament (UE) Nru 1093/2010, li għalihom japplikaw il-linji gwida, għandhom jikkonformaw billi jinkorporawhom fil-prattiki tagħhom kif xieraq (eż. billi jemendaw il-qafas legali tagħhom jew il-proċessi superviżorji tagħhom), inkluż fejn il-linji gwida jkunu indirizzati primarjament lejn l-istituzzjonijiet.

Rekwiżiti ta' rapportar

3. Skont l-Artikolu 16(3) tar-Regolament (UE) Nru 1093/2010, l-awtoritajiet kompetenti jridu jinnotifikaw lill-EBA dwar jekk jikkonformawx jew hux beħsiebhom jikkonformaw ma' dawn il-linji gwida, jew inkella jagħtu raġunijiet għan-nuqqas ta' konformità, sa [17.09.2026]. Fin-nuqqas ta' kwalunkwe notifika sa din l-iskadenza, l-awtoritajiet kompetenti se jitqiesu mill-EBA li mhumiex konformi. In-notifiki għandhom jintbagħtu billi tiġi sottomessa l-formola disponibbli fuq is-sit web tal-EBA bir-referenza "EBA/GL/2026/05". In-notifiki għandhom jiġu sottomessi minn persuni b'awtorità xierqa li jirrapportaw il-konformità f'isem l-awtoritajiet kompetenti tagħhom. Kwalunkwe bidla fl-istat ta' konformità għandha tiġi rrapportata wkoll lill-EBA.
4. In-notifiki ser jiġu ppubblikati fuq is-sit web tal-EBA, f'konformità mal-Artikolu 16(3) tar-Regolament (UE) Nru 1093/2010.

¹ Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deċiżjoni Nru 716/2009/KE u jħassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).

2. Indirizzi

6. Dawn il-linji gwida huma indirizzati lill-awtoritajiet kompetenti kif definit fl-Artikolu 4, il-punt (2)(i) tar-Regolament (UE) Nru 1093/2010 u lill-istituzzjonijiet finanzjarji kif definit fl-Artikolu 4, il-punt (1) tar-Regolament (UE) Nru 1093/2010.

3. Implimentazzjoni

Data tal-applikazzjoni

7. Dawn il-linji gwida japplikaw minn 19.10.2026.

4. Emendi

8. Il-Linji Gwida EBA/GL/2016/07 huma emendati kif ġej:

9. Il-punt (d) fil-paragrafu 23 jinbidel b'dan li ġej:

“(d) fil-każ speċifiku tal-arrangamenti tal-fatturar, fejn ir-riċevibbli mixtrija huma rreġistrati fuq il-karta bilanċjali tal-istituzzjoni u fejn tiġi ssodisfata waħda mill-kundizzjonijiet li ġejjin:

(i) il-livell limitu ta' materjalità stabbilit mill-awtorità kompetenti f'konformità mal-punt (d) tal-Artikolu 178(2) tar-Regolament (UE) Nru 575/2013 jinkiser iżda l-ebda wieħed mir-riċevibbli lid-debitur ma jkun skada b'aktar minn 90 jum;

(ii) id-debitur ma jkunx ġie infurmat b'mod adegwat dwar iċ-ċessjoni tar-riċevibbli mill-klijent tal-fattur, u l-istituzzjoni jkollha evidenza li d-debitur ikun ħallas ir-riċevibbli lill-klijent qabel ma jkun skada b'aktar minn 90 jum;

(iii) fil-każ ta' arrangamenti ta' fatturar mhux żvelati, l-istituzzjoni għandha evidenza li d-debitur ħallas ir-riċevibbli lill-klijent qabel ma jkun skada b'aktar minn 90 jum.

10. Il-paragrafu 31 jinbidel b'dan li ġej:

“31. Fejn id-debitur ikun ġie infurmat b'mod adegwat dwar iċ-ċessjoni tar-riċevibbli, iżda madankollu għamel il-ħlas lill-klijent, l-istituzzjoni għandha tkompli tgħodd il-jiem skaduti skont il-kundizzjonijiet tar-riċevibbli.”

11. Il-paragrafu 32 huwa mħassar.

12. Il-punt a fil-paragrafu 39 huwa mħassar.

13. It-titolu ta' wara l-paragrafu 48 jinbidel b'dan li ġej:

“Obbligu finanzjarju mnaqqas minħabba miżura ta' tolleranza”

14. Il-paragrafu 49 huwa mħassar.

15. Il-paragrafu 50 huwa mħassar.

16. Il-paragrafu 52 jinbidel b'dan li ġej:

“52. Għall-finijiet tal-improbabbiltà tal-ħlas kif imsemmi fil-punt (d) tal-Artikolu 178(3) tar-Regolament (UE) Nru 575/2013, għal kull miżura ta' tolleranza, l-istituzzjonijiet għandhom jikkalkulaw l-obbligu finanzjarju mnaqqas u jqabbluh mal-livell limitu msemmi fil-paragrafu 51.

Meta l-obbligu finanzjarju mnaqqas huwa oġġla minn dan il-livell limitu, l-iskoperturi għandhom jitqiesu inadempjenti.”

17.II-paragrafu 53 jinbidel b’dan li ġej:

’53. Jekk, madankollu, l-obbligu finanzjarju mnaqqas huwa inqas mil-livell limitu speċifikat, u b’mod partikolari meta l-valur preżenti nett ta’ flussi tal-flus mistennija bbażati fuq l-arrangament ta’ miżura ta’ tolleranza huwa oġġla mill-valur preżenti nett ta’ flussi tal-flus mistennija qabel it-tibdil fit-termini u l-kundizzjonijiet, l-istituzzjonijiet għandhom jivvalutaw tali skoperturi għal indikazzjonijiet oħrajn possibbli tal-improbabbiltà tal-ħlas. Meta l-istituzzjoni jkollha dubji raġonevoli fir-rigward tal-probabbiltà tal-ħlas lura b’mod sħiħ u f’waqtu tal-obbligazzjoni ta’ kreditu skont l-arrangament il-ġdid, id-debitur għandu jitqies inadempjenti. L-indikaturi li jistgħu jissuġġerixxu improbabbiltà tal-ħlas jinkludu dan li ġej:

(a) ħlas ta’ somma kbira f’daqqa previst fit-tmiem tal-iskeda tal-ħlas lura;

(b) skeda ta’ ħlas lura irregolari fejn ħlasijiet aktar baxxi b’mod sinifikanti huma previsti fil-bidu tal-iskeda tal-ħlas lura;

(c) perjodu ta’ grazzja sinifikanti fil-bidu tal-iskeda tal-ħlas lura;

(d) l-iskoperturi għad-debitur kienu soġġetti għal miżura ta’ tolleranza aktar minn darba.”

18.II-paragrafu 54 jinbidel b’dan li ġej:

’54. L-iskoperturi kollha kklassifikati bħala improduttivi u mraġżna skont l-Artikolu 47a u 47b tar-Regolament (UE) Nru 575/2013 għandhom jiġu kklassifikati bħala inadempjenti.”

19.II-paragrafu 55 jinbidel b’dan li ġej:

’55. Meta xi waħda mill-modifiki tal-iskeda tal-obbligazzjonijiet ta’ kreditu msemija fil-punt (e) tal-Artikolu 178(2) tar-Regolament (UE) Nru 575/2013 hija r-risultat ta’ diffikultajiet finanzjarji ta’ debitur, l-istituzzjonijiet għandhom jivvalutaw ukoll jekk il-miżura ta’ tolleranza ngħatax kunsens għaliha u jekk seħħitx indikazzjoni ta’ improbabbiltà tal-ħlas.”

20.II-punt (h) fil-paragrafu 59 jinbidel b’dan li ġej:

“(h) Il-klassifikazzjoni ta’ skopertura bħala improduttiva skont l-Artikolu 47a(3) punti (b) sa (e) tar-Regolament (UE) Nru 575/2013.”

21.II-paragrafu 72 jinbidel b’dan li ġej:

’72. Għall-finijiet tal-applikazzjoni tal-Artikolu 178(5) tar-Regolament (UE) 575/2013, u fejn skopertura ġiet meqjusa bħala inadempjenti skont il-punt (d) tal-Artikolu 178(3) tar-Regolament (UE) Nru 575/2013, irrISPettivament minn jekk il-miżura ta’ tolleranza ġiet mogħtija qabel jew wara l-identifikazzjoni ta’ inadempjenza, l-istituzzjonijiet għandhom iqisu li l-ebda skattatur tal-

inadempjenza ma għandu jkompli japplika għal skopertura inadempjenti preċedenti, fejn tal-inqas tkun għaddiet sena mill-aktar avveniment riċenti bejn dawn li ġejjin:

- (a) il-mument meta tiġi estiża l-miżura ta' tolleranza;
- (b) il-mument meta l-iskopertura tkun ġiet ikklassifikata bħala inadempjenti;
- (c) it-tmiem tal-perjodu ta' grazzja inkluż fl-arrangamenti ta' tolleranza.”

22.II-paragrafu 73(f) għandu jinbidel b'dan li ġej:

“(F) il-kundizzjonijiet imsemmija fil-punti (a) sa (e) għandhom jiġu ssodisfati wkoll fir-rigward ta' skoperturi godda għad-debitur, b'mod partikolari meta l-iskoperturi inadempjenti preċedenti għal dan id-debitur li kienu soġġetti għal miżura ta' tolleranza inbiegħu jew ġew imħassra.”

23.II-punt (b) fil-paragrafu 83 huwa mħassar.

24.II-paragrafu 107 jinbidel b'dan li ġej:

“107. L-istituzzjonijiet għandhom jivverifikaw fuq bażi regolari li l-iskoperturi kollha mraġżna li mhumiex produttivi huma kklassifikati bħala inadempjenti. L-istituzzjonijiet għandhom janalizzaw ukoll fuq bażi regolari l-iskoperturi mraġżna li huma produttivi, sabiex jiġi ddeterminat jekk kwalunkwe waħda minnhom tissodisfax l-indikazzjoni tal-improbabbiltà tal-ħlas kif inhu speċifikat fl-Artikolu 178(3)(d) tar-Regolament (UE) Nru 575/2013 u fil-paragrafi 51 sa 55.